

எமது அடையாளத்தை அழித்து

இந்தியை முன்னிறுத்தும் பா.ஜ.க.வின் முயற்சி உறுதியோடு எதிர்க்கப்படும்!

சென்னை, ஆக.13-
எமது அடையாளத்தை அழித்து இந்தியை முன்னிறுத்தும் பா.ஜ.க.வின் முயற்சிகள் உறுதியோடு எதிர்க்கப்படும் என தமிழ்நாடு முதலமைச்சர் மு.க.ஸ்டாலின் அவர்கள் அறிக்கையில் குறிப்பிட்டுள்ளார்.

முதல்வர் மு.க.ஸ்டாலின் அவர்கள் விடுத்துள்ள அறிக்கை வருமாறு:-

காலனியாக்கத்தின் தளைகளில் இருந்து விடுவிக்கிறோம் என்ற பெயரில் செய்யப்படும் மறுகாலனியாக்கம்.

பாரதீய நியாய சன்ஹிதா, பாரதீய நாகரிக சன்ஹிதா, பாரதீய சாக்ஷ்ய சன்ஹிதா என்ற பெயர்களில் ஒன்றிய பா.ஜ.க அரசு ஒட்டுமொத்தமாக மாற்றிக்

முதல்வர் மு.க.ஸ்டாலின் எச்சரிக்கை!

கொண்டுவந்துள்ள சட்ட வரைவுகளில் மொழியாதிக்கத்தின் முடைநாற்றம் எடுக்கின்றது.

இது இந்தியாவின் பன்முகத் தன்மையைச் சிதைக்கும் அராஜக முயற்சி ஆகும். இந்திய ஒற்றுமையின் அடிப்படை யையே இது அவமதிக்கிறது. பாரதீய ஜனதா கட்சிக்கும் பிரதமர் நரேந்திர மோடிக்கும் இனித் 'தமிழ்' என்று உச்சரிக்கக் கூட தார்மீக உரிமை இல்லை.

வரலாற்றில் இப்படி எத்தனையோ அடக்குமுறைகளால் புடம் போடப்பட்டு, அடக்கு முறைகளை எதிர்ப்பதில் முன்

கள வீரர்களாக நிற்பவைதான் தமிழ்நாடும் தி.மு.கழகமும்.

இந்தித் திணிப்பு எதிர்ப்புப் போராட்டங்கள், எமது மொழி அடையாளத்தைக் காப்பது என இந்தித் திணிப்பின் கொடும் புயலை எதிர்கொண்டவர்கள் நாங்கள். மீண்டும் அசைக்கமுடியாத உறுதியுடன் அதனை எதிர்கொள்வோம்.

இந்தி காலனியாக்கத்துக்கு எதிரான தீ மீண்டும் ஒருமுறை பரவுகிறது. எமது அடையாளத்தை அழித்து இந்தியை முன்னிறுத்தும் பா.ஜ.க.வின் முயற்சிகள் உறுதியோடு எதிர்க்கப்படும்.

இவ்வாறு முதல்வர் மு.க.ஸ்டாலின் அவர்கள் விடுத்துள்ள அறிக்கையில் குறிப்பிட்டுள்ளார்.



முதலமைச்சர் மு.க.ஸ்டாலின் அவர்கள் நேற்று (12.8.2023) தலைமைச் செயலகத்தில், ஊரக வளர்ச்சி மற்றும் ஊராட்சித் துறை சார்பில் 2021-22 மற்றும் 2022-23ஆம் ஆண்டுகளுக்கான மாநில அளவிலான சிறந்த சுகாதார செயல்பாடுகளுக்கான முன்மாதிரி கிராம விருதிற்கு தேர்வு செய்யப்பட்ட குளூர், நி.பஞ்சம்பட்டி, நடடாத்தி, நாயக்கன்பாளையம், மேல்மருவத்தூர் மற்றும் அரியனேந்தல் ஆகிய ஆறு கிராம ஊராட்சிகளைச் சேர்ந்த ஊராட்சி மன்ற தலைவர்களுக்கு பரிசுத் தொகையாக தலா 15 இலட்சம் ரூபாயும் கேடயமும் வழங்கி, வாழ்த்தினார். இந்நிகழ்ச்சியில், ஊரக வளர்ச்சித் துறை அமைச்சர் இ.பெரியசாமி, தலைமைச் செயலாளர் சிவ் தாஸ் மீனா, ஊரக வளர்ச்சி மற்றும் ஊராட்சித் துறை முதன்மைச் செயலாளர் முனைவர் ப.செந்தில்குமார், ஊரக வளர்ச்சி மற்றும் ஊராட்சித் துறை இயக்குநர் பா. பொன்னையா, கூடுதல் இயக்குநர் எம்.எஸ்.பிரசாந்த் ஆகியோர் கலந்து கொண்டனர்.

காவிரிப் பிரச்சினையில்

உச்சநீதிமன்றம் செல்வதைத் தவிர தமிழ்நாட்டுக்கு வேறு வழியில்லை!

சென்னை, ஆக.13-
காவிரி பிரச்சினையில் 'உச்சநீதிமன்றம் செல்வதைத் தவிர தமிழ்நாட்டுக்கு வேறு வழியில்லை' என்று நீர்வளத்துறை அமைச்சர் துரைமுருகன் அவர்களின் அறிக்கையில் குறிப்பிட்டுள்ளார்.

அமைச்சர் துரைமுருகன் விடுத்துள்ள அறிக்கை வருமாறு:-

காவிரி பிரச்சினையில் நடுவர் மன்றம் அளித்த தீர்ப்பிற்கு பிறகு உச்சநீதிமன்றம் ஒரு தீர்ப்பை வழங்கியது.

உச்சநீதிமன்றத்தின் தீர்ப்புக்கு இந்திய அரசியல் சட்டத்திற்குட்பட்ட அனைவரும் கட்டுப்பாட்டேவண்டும் என்பது நியதி.

உச்சநீதிமன்ற தீர்ப்பில் ஒவ்வொரு மாதமும் கர்நாடகா காவிரியில் எவ்வளவு நீரை திறந்து விட வேண்டும் என்றும் அந்த நீரை பில்லிகுண்டில் அளவிட்டு செய்யப்படும் என்றும் தெரிவித்திருக்கிறது.

அதன்படி 2023 ஆண்டு ஜூன் மாதம் 1ம் தேதி முதல் ஆகஸ்டு 11ம் தேதி வரையில் கர்நாடகா 53.7703 டி.எம்.சி தண்ணீரை தமிழகத்திற்கு வழங்கி இருக்க வேண்டும். ஆனால் கர்நாடக அரசு வழங்கி இருப்பதோ வெறும் 15.7993 டி.எம்.சி தான். ஆக நமக்கு ஏற்பட்டிருக்கிற பற்றாக்குறை 37.9710 டி.எம்.சி.

அமைச்சர் துரைமுருகன் திட்டவட்டம்!



இதன் காரணமாக தஞ்சை தரணியில்

காவிரி நீரை எதிர்பார்த்து நிற்கிற பயிர்கள் எல்லாம் காய்கின்ற நிலைமை ஏற்பட்டிருக்கிறது. தஞ்சை வறண்டால் தமிழ்நாடே வறண்டு போகும் என்பார்கள்.

தஞ்சை வறண்டால் தமிழ்நாடே வறண்டு போகும்!

எனவே நிலைமையை உணர்ந்து உச்சநீதிமன்றத்தால் நியமிக்கப்பட்டுள்ள Cauvery Water Regulatory Committee மற்றும் Cauvery Water Management Authority ஆகிய இரண்டு அமைப்புகளும் விரைந்து செயல்பட வேண்டும் என்றும், அவர்கள் தமிழகத்திற்கு சேர வேண்டிய தண்ணீரை கர்நாடக அரசிடமிருந்து பெற்றுத்தர கடுமையான நடவடிக்கைகளை எடுக்க வேண்டும் என்றும் வலியுறுத்தி, நான் மத்திய நீர்வளத்துறை அமைச்சரை இரண்டு முறை சந்தித்தேன். தமிழக முதல்வர் தளபதி அவர்களும் பிரதமர் மோடி அவர்களுக்கும் ஒன்றிய நீர்வளத்துறை அமைச்சர் அவர்களுக்கும் கடிதங்களை எழுதி நிலைமைகளை விளக்கி

இருந்தார். ஆனாலும், அந்த இரண்டு அமைப்புகளும் உடனடியாக தன் பணிகளை ஆற்ற முன்வராமல் போனது மிகவும் வருத்தத்திற்குரியது.

இறுதியாக நம்முடைய வற்புறுத்தலுக்கு இணங்கி 10.8.2023 அன்று நடந்த Cauvery Water Regulatory Committee கூட்டத்தில் நான் ஒன்றுக்கு 15,000 CUSECS தண்ணீரை 15 நாட்களுக்கு விடுவது என்று ஒருமனதாக முடிவெடுக்கப்பட்டுள்ளது.

ஆனால் 11.8.2023 அன்று நடந்த Cauvery Water Management Authority கூட்டத்தில் இதுகுறித்து 3 மணி நேரத்திற்கு மேல் விவாதிக்கப்பட்டிருக்கிறது. அக்கூட்டத்தில் தமிழகத்தின் தேவை கடுமையாக வலியுறுத்தப்பட்டது. ஆனால் கர்நாடகா சார்பில் வழக்கம் போல் தங்கள் நிலைப்பாட்டை மாற்றிக் கொண்டு 15,000 CUSECS அல்ல 8,000 CUSECS மட்டும் தான் அதுவும் ஆகஸ்ட் 22 வரையில் தான் தர முடியும் என்று திட்டவட்டமாக தெரிவித்துள்ளனர்.

கர்நாடக அணைகளில் தண்ணீர் இல்லாத நிலைப்பாடு உள்ளதா என்றால் அப்படி அல்ல கர்நாடகாவில் இருக்கிற நான்கு அணைகளையும் சேர்த்து மொத்த

கொள்ளளவான 114,571 டி.எம்.சி.யில் 93,535 டி.எம்.சி. தண்ணீர் தேங்கிக் கிடக்கிறது. அதாவது கர்நாடகாவின் மொத்த இருப்பில் 82 சதவிகிதம் தண்ணீர் கர்நாடக வசம் இருப்பில் இருக்கிறது.

கர்நாடகாவின் இருப்பில் 80 சதவீதம் தண்ணீர் இருக்கிறது!

நீர் இல்லை என்ற நிலை கர்நாடகத்திற்கு இல்லை. தமிழகத்திற்கு தண்ணீர் தரவேண்டும் என்ற மனநிலையும் கர்நாடகத்திற்கு இல்லை. இந்த போக்கு இன்று நேற்றல்ல காவிரி வரலாற்றை அறிந்தவர்களுக்கு தெரியும். காவிரியில் கர்நாடக - தமிழ்நாடு பிரச்சினை என்றைக்கு தோன்றியதோ அன்றையிலிருந்து இந்த நிலையை கர்நாடக அரசு எடுத்து வருவது வருத்தத்திற்குரியது.

வாடிய பயிரை கண்டபோதெல்லாம் வாடினேன் என்ற வள்ளலார் உள்ளம் நமக்கு.

பயிர்கள் காய்ந்தாலும் கவலை இல்லை என்ற உள்ளம் கர்நாடகத்திற்கு.

எனவே, தமிழ்நாடு அரசுக்கு உச்சநீதிமன்றம் போவதைத் தவிர வேறு வழியில்லை. விரைவில் உச்சநீதிமன்றத்தில் வழக்கு தொடுத்து, நீதி வென்று, நீரை பெற்று தருவோம் என்பதில் முதல்வர் தளபதி ஆட்சி உறுதியாக இருக்கிறது.

இவ்வாறு அமைச்சர் துரைமுருகன் தெரிவித்துள்ளார்.



(1948 - 2001)

22ஆம் ஆண்டு நினைவு நாள்

முன்னாள் சைதை சட்டமன்ற உறுப்பினர்
தொ.மு.ச. பேரவை பொதுச் செயலாளர்

வை.பெருமாள்

அவர்களின் 22ஆம் ஆண்டு நினைவேந்தல்

பொதுவாக அவருடைய வடிவம்

ஆஜானுபாகுவான உருவம்,

புராணீக பாஷையிலே

சொல்ல வேண்டுமென்றால்,

திராவிட முன்னேற்ற கழகத்தின் பீமசேனன்

வை.பெருமாள் என்று சொன்னால்

அது மிகையாகாது.

அந்த உருவமா சாய்ந்துவிட்டது என்று நானும்

எண்ணியெண்ணிப் பார்த்தேன்,

ஏங்கியேங்கித் தவித்தேன்

- தலைவர் கலைஞர் (4.11.2003 முரசொலி)

ஏன்றும் உஞ்சல் ஷூலில்

பா.நவலடி ராஜா MCA., LLB.,

மாவட்ட இளைஞர் அணி துணை அமைப்பாளர்

நாமக்கல் மேற்கு மாவட்டம்